

Script of Morning Gojri News Bulletin 01 August 2024 at 1015Hrs

ما رننگ گو جری نیو ز بلیٹن مو رخہ 01 اگست 2024

\*\*\*\*\*

یوہ آکا شوانی جموں بے محمد اکرم چودھری تیں خبر سُنو۔

### Samba Infiltration

ضلع سانہ مانہ بین القوامی سرحد غے نیڑے سرحدی فوج یعنی بی ایس ایف نے اک درانداز نانہ ما ردتوبے۔ سانہ سیکٹرمانہ سرحد ور اک پاکستانی درانداز نانہ اُس ویلے مار دتو گیو۔ جد وہ بھارت پا کستان بین القوامی سرحد غی زیرو لائین نانہ عبور کر غے بھارت غی حدود مانہ داخل ہون غی کوشش کر رہیو تھو۔ اس سلسلہ مانہ مزید تفصیلات غی اجوں اڑیک بے۔

\*\*\*\*\*

### AIIMS OPD

وزیر اعظم نریندرمو دی نے آل انڈیا انسٹی ٹیوٹ آف میڈیکل سائنس ایمز جموں غو کجھ مہینہ پہلاں افتتاح کیو تھو۔ جھیڑو اج تون او پی ڈی خدمات مہیا کران جا رہیو بے۔ واضع رہ جے او پی ڈی خدمات تجرباتی بنیا د ور پہلاں وی چلا ئی جا رہیں تھیں۔ جس نے انتظامیہ نانہ مریضاں غی دیکھ بھال مانہ بہتری آلا علاقہ غی نشانہدی کرن غی اجازت دتی تھی۔ ہُن ہسپتال روزانہ غی بنیا د ور لگ بھگ 3 سو مریضاں نانہ دیکھ رہیو بے۔ تے اُمید کی جا رہی بے جے پوری طرح او پی ڈی خدمات غا رسمی آغاز تون بعد یاه تعداد بد غے 3 ہزار توڑی پُج سکے۔ ہسپتال کول درآمد شدہ آلات ہیں۔ جھیڑا امریکہ، جرمنی تے دوجا ملکاں تون صحت دیکھ بھال سہولیات نانہ بے مثال مہیاکران واسطے حاصل کیا گیا ہیں۔ سپر سپیشلٹی ہسپتال مانہ 7 سو 50 بسترا ہیں۔ جن مانہ 46 ٹرامہ مرکز تے ہنگامی بیڈ شامل ہیں۔ 193 آئی سی یو بیڈ، 20 آپریشن تھیٹر، اک ہیلی پیڈ تے 1 ہزار سیٹاں غو آڈیٹوریم وی بے۔ اس ہسپتال مانہ ایم آر آئی، سی ٹی، سی اے ٹی ایچ لیبا رٹری ہیں، جھیڑی سٹیٹ آف آرٹ تکنیک نال لیس ہیں۔

\*\*\*\*\*

LG Sinha

لیفٹنٹ گو رنر منوج سنہا نے گذشتہ روز سرینگر مانہہ 15 روز توڑی چلن آلا ”سوچھتا پکھواڑہ“ غے تحت ”سوچھتا سنگرام“ مہم گو افتتاح کیو۔ مہم غی افتتاحی تقریب غے دوران لیفٹنٹ گو رنر نے صفائی مترا غی حوصلہ افزائی کی تے اس دوران صفائی کارکنان، شہریاں تے باقی تمام شراکت داراں غو سوچھتا ابھیان مانہہ اہم کردار نبھان واسطے تعریف کی۔ لیفٹنٹ گو رنر نے جموں کشمیر غا شہریاں نانہہ 4واعدہ کرایا جے گراں، وارڈاں نانہہ صاف ستھرو، صحت مند تے سرسبز رکھیں اور مہارا گراں وارڈاں غے اندر وافر مقدار مانہہ پانی بونو چاہیے۔ انہاں نے کہیوکہ ہر اک پنچایت غے درمیان صفائی تے سرسبز پنچایت غو ہدف حاصل کرن واسطے صحت مند مقابلو بونو چاہیے۔ لیفٹنٹ گو رنر نے ”ایک پیڑ شہیدوں کے نام“ غے تحت اک بوٹو وی لایو۔ سوچھتا پکھواڑہ غے دوران اسکول، کالجاں، دفتراں مانہہ سوچھتا حلف دوايو جائے گو، بس اڈھاں، ریلوے سٹیشناں تے دوجی عوامی جگہاں تے بازاراں مانہہ صفائی مہم، صفائی کارکنان واسطے صحت کیمپ تے سوچھتا گرام سبھا غو وی انعقاد کرایو جائے گو۔

\*\*\*\*\*

DC Jammu

عوامی مسائل غا حل واسطے ڈپٹی کمشنر جموں سچن کمار ویشے نے تحصیل ارنیہ مانہہ بلاک دیوس تقریب غی صدارت کی۔ اس تقریب مانہہ عوامی نمائنداں، سابقہ پنچایتی راج اداراں غا ممبراں تے مقامی لوکاں غی متحرک شراکت دیکھی گئی۔ اس تقریب نے مقامی لوکاں نانہہ اپنی مشکلات چان غو موقعو فراہم کیو۔ سرکار غی طرفوں پہل نانہہ اُجاگر کرتاں واں ڈپٹی کمشنر نے لوکاں نانہہ کہیو جے پردھان منتری کسان اور جاسٹرسکشا ایوم اُتم مہا ابھیان (پی ایم کُسم) سکیم غو فائدو چاویں۔ جس نال کساناں نانہہ شمسی بجلی آلا پمپاں تے گریڈ نال منسلک شمسی بجلی منصوبہ مہیا کرباجا ئیں۔ جس نال قابلِ تجدید توانائی نانہہ فروغ ملے غو تے اُن غی آمدنی مانہہ وی اضافو وے گو۔

\*\*\*\*\*

## Block Diwas Rajouri

لوکاں غا بوباں ور اُن غا مسائل غا نمیڑہ واسطے ڈپٹی کمشنر راجو ری اوم پر کاش بھگت نے ہفتہ وار بلاک دیوس پروگرام غے تحت بلاک منجاکوٹ مانہ عوام تک رسائی کیمپ لایو۔ اس کیمپ غے دوران شریک ہوا لوکاں نے کا فی تعداد مانہ مسائل اُجاگر کیا۔ جس مانہ سڑکاں ور تارکول بچھان، سرکا ری اداراں غی توسیع، پانی غی قلت تے علاقہ مانہ صحت بنیا دی ڈھانچہ غی توسیع وغیرہ مسائل شامل تھا۔ کیمپ مانہ موجود افسراں نے لوکاں نانہ سرکا ر غی طرفوں چلائی جا رہی سکیمان با رے اُجاگر کیو۔ اور لوکاں نانہ کہیو جے وے سرکا ر غی طرفوں چلائی جا رہی فلاح وبہبود سکیمان توں فائدو حاصل کریں، جھپڑی ضلع غے اندر عملائی جا رہی ہیں۔ ڈپٹی کمشنر نے لوکاں نانہ یقین دھانی کرائی جے اُن نانہ ہر طرح غی بنیا دی سہولیات مہیا کرایا جان واسطے ضلع انتظامیہ انتھک محنت کر رہی ہے۔

\*\*\*\*\*

## Amarnath Yatra

اک ہزار 2 سو 95 یا تریاں ور مشتمل امرناتھ یا تریاں غو اک بو ر جتھو اج بھگوتی نگر بنیا دی کیمپ توں وادی کشمیر آلے پا سے روانہ ہوؤ ہے۔ یہ یا تری 48 گڈیاں مانہ اج سویرے ایتوں روانہ ہوا ہیں۔ روانہ ہوا یا تریاں مانہ 10 سو 66 مرد، 182 کالسری، 42 سادھو، 4 سادھوی تے اک خواجہ سراہ شامل ہے۔ ان یا تریاں وچوں 3 سو 49 یا تری بالتال بنیا دی کیمپ واسطے روانہ ہوا ہیں جد کہ 9 سو 46 یا تری پہلگام واسطے سویرے 3 بج غے 32 منٹ ور روانہ ہوا ہیں۔ جتوں یہ یا تری اگلو سفر طے کریں گا۔

\*\*\*\*\*

اس غے نال ہی خبراں غو یوہ بلیٹن ختم ہوؤ۔